



# महात्मा गांधी काशी विद्यापीठ, वाराणसी

## परीक्षा समिति की बैठक दिनांक 09-05-2017 का कार्यवृत्त

परीक्षा समिति की आपात बैठक दिनांक 09-05-2017 को अपराह्न 01:00 बजे माननीय कुलपति जी अध्यक्षता में पंत प्रशासनिक भवन स्थित डॉ० सर्वपल्ली राधाकृष्णन समिति कक्ष में सम्पन्न हुई। जिसमें अधोलिखित सदस्य उपस्थित हुए –

1.	डॉ० पृथ्वीश नाग, कुलपति	–	अध्यक्ष
2.	प्रो० उमाराणी त्रिपाठी, संकायाध्यक्ष, मानविकी संकाय	–	सदस्य
3.	प्रो० नन्दलाल, संकायाध्यक्ष, समाज विज्ञान संकाय	–	सदस्य
4.	प्रो० कृपा शंकर जायसवाल, संकायाध्यक्ष, वाणिज्य एवं प्रबन्धशास्त्र संकाय	–	सदस्य
5.	प्रो० अरविन्द कुमार पाण्डेय, संकायाध्यक्ष, शिक्षा संकाय	–	सदस्य
6.	प्रो० राम प्रकाश द्विवेदी, संकायाध्यक्ष, समाजकार्य संकाय	–	सदस्य
7.	प्रो० सत्या सिंह, संकायाध्यक्ष, विज्ञान एवं प्रौद्योगिकी संकाय	–	सदस्य
8.	प्रो० अशोक कुमार मिश्र, संकायाध्यक्ष, चिकित्सा विज्ञान संकाय	–	सदस्य
9.	प्रो० आर०पी० सिंह, संकायाध्यक्ष, छात्रकल्याण संकाय	–	सदस्य
10.	डॉ० अवधेश सिंह, अध्यक्ष-सम्बद्ध महाविद्यालय, अध्यापक संघ	–	विशेष आमंत्रित
11.	डॉ० श्रीरंग नाथ मिश्र, महामंत्री-सम्बद्ध महाविद्यालय, अध्यापक संघ	–	विशेष आमंत्रित
12.	श्री शमीम अहमद खाँ, उपकुलसचिव, सामान्य प्रशासन/अनुचित साधन प्रकोष्ठ	–	सचिव
<b>विश्वविद्यालय के अधिकारीगण :-</b>			
1.	डॉ० सुरेन्द्र नाथ सिंह, सहायक कुलसचिव, परीक्षा सामान्य		

बैठक में अधोलिखित निर्णय लिए गए :-

<b>कार्य सूची-01</b>	एपेक्स कालेज ऑफ नर्सिंग एण्ड पैरामेडिकल इन्स्टीच्यूट, डी० एल० डब्ल्यू, वाराणसी में संचालित बी० एस-सी० नर्सिंग पोस्ट बेसिक बी०एस-सी० नर्सिंग एवं बी०पी०टी० कोर्स के छात्र/छात्राओं की परीक्षा एवं उनका पाठ्यक्रम निर्धारित समयावधि में पूर्ण कराये जाने की सूचना उपलब्ध कराये जाने हेतु अपर जिला मजिस्ट्रेट (नगर), वाराणसी के पत्र संख्या 5206/एस०टी०-नगर-2017, दिनांक 02 मई, 2017 पर विचार।
<b>निर्णय :</b>	सम्यक विचारोपरान्त परीक्षा समिति द्वारा यह निर्णय लिया गया कि महाविद्यालय प्रबन्धन द्वारा बी०एस-सी० नर्सिंग, पोस्ट बेसिक बी०एस-सी० नर्सिंग एवं बी० पी० टी० पाठ्यक्रमों के लिए निर्धारित समयावधि में मानक के अनुसार पठन-पाठन पूर्ण किये जाने के आशय का शपथ-पत्र प्रस्तुत किये जाने पर उक्त पाठ्यक्रमों के लिए निर्धारित अवधि में परीक्षा करायी जा सकेगी। इस निर्णय से सम्बन्धित महाविद्यालय को भी अवगत करा दिया जाए।

अध्यक्ष की अनुमति से अन्य बिन्दुओं पर विचार-

<b>कार्य सूची-02</b>	बी०एस-सी० द्वितीय खण्ड-जन्तु विज्ञान, तृतीय प्रश्नपत्र की दिनांक 06-05-2017 को द्वितीय पाली में हुई परीक्षा के वाट्सअप पर वाइरल होने के सम्बन्ध में मा० कुलपति जी द्वारा गठित समिति की संस्तुति पर विचार।
<b>निर्णय :</b>	उक्त के सम्बन्ध में कुलपति जी द्वारा गठित समिति की संस्तुति पर विचार कर निर्णय लिया गया कि चूंकि उक्त परीक्षा अपराह्न 02:00 बजे से प्रारम्भ हो गयी थी और प्रश्न पत्र वाट्सअप पर अपराह्न 2:59 बजे प्राप्त हुआ, इससे स्पष्ट है कि उक्त प्रश्न पत्र की परीक्षा दे

	रहे परीक्षार्थियों को इसका लाभ नहीं मिल सका। परीक्षा समिति द्वारा समिति की संस्तुति को स्वीकार करते हुए उक्त कृत्य के लिए निन्दा प्रस्ताव पास करते हुए उक्त घटना का प्रथम सूचना रिपोर्ट (FIR) दर्ज कराने तथा सम्बन्धित प्रश्न पत्र की उत्तर पुस्तिका का मूल्यांकन करते समय परीक्षक से मास कापी का परीक्षण करने हेतु निर्देशित करने का निर्णय लिया गया। साथ ही भविष्य में इस प्रकार के कृत्य को रोकने के लिए केन्द्राध्यक्ष के अतिरिक्त परीक्षा केन्द्र के अन्दर परीक्षा में संलग्न अध्यापक एवं कर्मचारियों के लिए मोबाइल तथा अन्य इलेक्ट्रानिक उपकरण कड़ाई से प्रतिबन्धित करने हेतु प्राचार्य/प्रबन्धकों को निर्देशित करने का निर्णय लिया गया।
<b>कार्य सूची-03</b>	अनुचित साधन प्रयोग में पकड़ी गयी उत्तर पुस्तिकाओं के लिए समिति गठन करने पर विचार।
<b>निर्णय :</b>	वार्षिक परीक्षा-2017 एवं उसके पश्चात् सम्पन्न होने वाली परीक्षाओं के लिए अनुचित साधन प्रयोग में पकड़ी गयी उत्तर पुस्तिकाओं को खोलने एवं उत्तर पुस्तिकाओं के साथ संलग्न नकल सामग्रियों का परीक्षण कर हस्ताक्षर करने हेतु अधोलिखित सदस्यों की समिति गठित करने का निर्णय लिया गया। (I) प्रो० नन्द लाल-संकायाध्यक्ष, समाजविज्ञान संकाय। (II) प्रो० अशोक कुमार मिश्रा-संकायाध्यक्ष, चिकित्सा विज्ञान संकाय।
<b>कार्य सूची-04</b>	सम्बद्ध अनुदानित महाविद्यालय के अनुमोदित शिक्षकों का स्नातक/स्नातकोत्तर स्तर पर उत्तर पुस्तिका मूल्यांकन, प्रश्नपत्र निर्माण, वाह्य परीक्षक एवं अध्ययन समिति में शामिल करने सम्बन्धी पर विचार।
<b>निर्णय :</b>	परीक्षा समिति ने सम्बद्ध अनुदानित महाविद्यालय के स्ववित्तपोषित शिक्षकों की मांग पत्र पर सम्यक विचारोपरान्त निर्णय लिया कि परीक्षा समिति की बैठक दिनांक 02-02-2013 के निर्णय संख्या-04 के अनुसार उत्तर पुस्तिकाओं का मूल्यांकन कार्य एवं प्रायोगिक/मौखिक परीक्षा में परीक्षक बनाये जाने का निर्णय लेते हुए प्रश्न पत्र निर्माण हेतु परीक्षक एवं अध्ययन समिति के सदस्य बनाये जाने की मांग को अस्वीकार किया गया।

अध्यक्ष महोदय को धन्यवाद देकर बैठक समाप्त हुई।

ह०

**कुलसचिव/परीक्षा नियंत्रक**

पत्रांक : प०गो०/13867/परीक्षा समिति/2017,

प्रतिलिपि सूचनार्थ एवं आवश्यक कार्यवाही हेतु प्रेषित :-

1. माननीय कुलपति जी।
2. परीक्षा समिति के सम्मानित सदस्यगण।
3. वित्त अधिकारी।
4. कुलसचिव।
5. उप कुलसचिव-परीक्षा सामान्य/अनुचित साधन प्रकोष्ठ।
6. सहायक कुलसचिव-परीक्षा सामान्य।
7. अधीक्षक-परीक्षा गोपनीय/समिति अनुभाग/सम्बद्धता विभाग।
8. प्रभारी, संगणक केन्द्र को इस आशय से कि विश्वविद्यालय की वेबसाइट पर उपरोक्त कार्यवृत्त को सम्बन्धित व्यक्ति एवं जन साधारण के सूचनार्थ अपलोड कर दें।
9. सम्बन्धित पत्रावली।

ह०

**कुलपति**

तददिनांक : 15 मई, 2017

ह०

**कुलसचिव/परीक्षा नियंत्रक**